

بِسْمِ اللّٰهِ الرَّحْمٰنِ الرَّحِیْمِ

کیا فرماتے ہیں علماء کرام اس مسئلہ کے بارے میں کہ:

آجکل چاندی کے اعتبار سے نصابِ قربانی بہت کم بنتا ہے اور دوسری طرف قربانی کے جانوروں کی قیمت روز بروز بڑھتی جا رہی ہے، جسکی وجہ سے غریب بلکہ درمیانے درجے کے افراد کیلئے بھی قربانی مشکل ہوتی جا رہی ہے۔ ایسی صورت حال میں کیا اب بھی قربانی کا نصاب چاندی کے اعتبار سے (تیس پینتیس ہزار) ہی ہو گا یا سونے کی قیمت لگا کر اسکے حساب سے قربانی کا نصاب مقرر کرنے کی اجازت ہے۔ آپ علماء کرام سے درخواست ہے کہ براہ کرم معاشرے کے غریب افراد کے حالات کو مد نظر رکھ کر قرآن و حدیث کی روشنی میں شرعی حکم سے آگاہ فرمائیں۔ جزاکم اللہ خیراً

محمد عبداللہ

النور سوسائٹی فیڈرل بی ایریا کراچی

رابطہ: ۰۳۳۳-۳۳۲۲۵۵۳



بِسْمِ اللّٰهِ الرَّحْمٰنِ الرَّحِیْمِ

الجواب حامدا ومصليا

واضح رہے کہ احادیث میں قربانی کو مالی وسعت کے ساتھ مشروط کیا گیا ہے:

المستدرک علی الصحیحین للحاکم - (۴ / ۲۵۸)

عن أبي هريرة، رضي الله عنه قال: قال النبي صلى الله عليه وسلم: «من كان له

مال فلم يضح فلا يقربن مصلانا» وقال مرة: «من وجد سعة فلم يذبح فلا يقربن

مصلانا» هذا حديث صحيح الإسناد ولم يخرجاه

لہذا قربانی اس شخص پر واجب ہوگی جو صاحب وسعت اور غنی ہو۔ فقہ حنفی کی رو سے غنی وہ ہے جو صاحب نصاب ہو اور چاندی و سونے کا نصاب تو حدیث میں منصوص ہے، لیکن دیگر اشیاء یعنی سالن تجارت وغیرہ (جس میں ہماری کرنسی بھی داخل ہے) کا نصاب کیا ہے؟ اس سلسلے میں احادیث میں کوئی صراحت نہیں ملتی۔ علماء نے کتاب الزکوٰۃ میں اس کا نصاب یہ طے کیا ہے کہ ان اشیاء کی قیمت چاندی یا سونے کے نصاب میں سے کسی کو پہنچے تو ان پر زکوٰۃ لازم ہوگی۔ حنفیہ کی ظاہر الروایۃ کے مطابق مالک کو اختیار ہے کہ وہ اپنے مال تجارت کی قیمت سونے یا چاندی میں سے جسکے حساب سے لگانا چاہے لگا سکتا ہے (یعنی اس پر کم قیمت نصاب کی پابندی لازم نہیں ہے) بمسوط سرخسی، تبیین الحقائق، النہر الفائق، فتاویٰ تہامد خانہ اور تقریرات رافعی وغیرہ میں اسکی تصریح ہے کہ مالک کا مختار ہونا ہی ظاہر الروایۃ ہے۔

جبکہ امام ابو حنیفہ رحمہ اللہ کی ایک روایت یہ ہے کہ مالک کیلئے نفع للفقراء کی پابندی لازم ہوگی، لہذا ان اشیاء (مال تجارت اور کرنسی وغیرہ) کی قیمت سونے و چاندی میں سے جسکے نصاب کو پہلے پہنچ جائے اسی کے مطابق زکوٰۃ لازم ہو جائے گی اور دوسرے نصاب کا انتظار کرنا جائز نہیں ہوگا، اسکی وجہ انہوں نے یہ بیان کی ہے کہ زکوٰۃ فقراء کے فائدہ کیلئے واجب ہوتی ہے اور فقراء کا فائدہ اسی میں ہے کہ چاندی کے کم قیمت نصاب پر زکوٰۃ لازم ہو جائے، کیونکہ اسکی وجہ سے زیادہ لوگوں پر زکوٰۃ لازم ہوگی اور جتنے زیادہ لوگوں پر زکوٰۃ لازم ہوگی اتنے ہی زیادہ فقراء کی امداد ہو سکے گی۔

لیکن یہ روایت حنفیہ کی ظاہر الروایۃ نہیں ہے بلکہ بمسوط و شہر وغیرہ میں اسکو "مالی" اور "تولار" کی محض ایک روایت قرار دیا گیا ہے۔ البتہ بعض حضرات مثلاً علامہ زلیعی وغیرہ نے اسکو امام صاحب کے مذہب سے بھی تعبیر کیا ہے، نیز زکوٰۃ کے باب میں اس مسئلہ پر عمل کرنے میں احتیاط بھی ہے، اس لئے زکوٰۃ کے معاملے میں آجکل اسی روایت کے مطابق چاندی کے نصاب کا اعتبار کیا جاتا ہے، اور یہ فتویٰ دیا جاتا ہے کہ جس شخص کے پاس ساڑھے ہاون تولہ چاندی کی مالیت (سایں رواں کے حساب سے تقریباً ۳۹ ہزار) کے بقدر اموال زکوٰۃ ہوں تو اس پر زکوٰۃ لازم ہوگی۔ اس میں اتنا زیادہ حرج بھی نہیں، کیونکہ زکوٰۃ کی مقدار چالیسواں حصہ ہے لہذا ۳۹ ہزار کی زکوٰۃ ۷۵۷ روپے بنتے گی۔

لیکن اگر تولار کی اس روایت پر عمل کرتے ہوئے قربانی کا مدار بھی چاندی کے نصاب پر رکھ دیا جائے تو اس میں فی زمانہ بارجح لازم آتا ہے کیونکہ چاندی کی قیمت انتہائی گھٹ گئی ہے لیکن جانوروں کی قیمت پہلے کی طرح بدستور وہی

ہے، جسکی وجہ سے چاندی کے نصاب اور قربانی کے جانور میں وہ تناسب قائم نہیں رہا جو نبی کریم ﷺ کے زمانے میں تھا، چنانچہ روایات سے پتہ چلتا ہے کہ نبی کریم ﷺ کے زمانے میں ایک بکرے کی قیمت آدھے اونٹ سے ایک اونٹ (چاندی درہم سے دس درہم) ہوتی تھی یعنی چاندی کے نصاب (دوسو درہم) کے بدلہ کم از کم بیس بکرے آسکتے تھے لیکن آجکل (یعنی اگست ۲۰۱۶ء میں) درمیانے درجے کا بکرے کی قیمت تقریباً ۱۵ سے ۲۰ ہزار پاکستانی روپے ہے، اس حساب سے (۳۹۰۰۰ پاکستانی روپے) کے بدلے محض دو تین مناسب بکرے ہی آسکتے ہیں۔ دنیا کے دیگر ممالک میں تقریباً یہی تناسب ہے چنانچہ ہماری معلومات کے مطابق:

بلغاریہ میں نصاب ۱۳ ہزار لگے ہیں اور مناسب بکرے کی قیمت ۱۲ ہزار لگے ہے۔

بھارت میں نصاب تقریباً ۵۹۰ روپے ہے اور مناسب بکرے تقریباً ۵ ہزار تک کا ہے۔

سعودی عرب میں نصاب ۱۲ سو ریل ہے اور مناسب بکرے ۵ سو ریل (۱۳۵۰ روپے پاکستانی) کا ہے۔

برطانیہ میں مناسب بکرے کی قیمت 125 پائونڈ (۱۸ سے ۲۰ ہزار پاکستانی روپے) ہے۔

امریکہ میں نصاب تقریباً 315 ڈالر ہے جبکہ وہاں صحیح بکرے 250 ڈالر سے 400 ڈالر (۲۵ سے ۴۰ ہزار پاکستانی

روپے) تک ہے یعنی آدھے نصاب سے بھی بہت زیادہ۔

مقصود یہ کہ پوری دنیا میں چاندی کی قیمت بہت زیادہ گھٹ گئی ہے، اور قربانی کا جانور اس نصاب کے نصف یا ایک تہائی قیمت میں ملتا ہے، نیز قربانی کے نصاب میں زکوٰۃ کے نصاب کے برخلاف ضرورت سے زائد سامان کو بھی شکر کیا جاتا ہے، جسکی وجہ سے معاشرے کے بہت سے نادر لوگوں پر قربانی واجب ہو جاتی ہے۔ مثلاً:

(۱) اگر کوئی غریب شخص چھوٹی سی دکان بلکہ سڑک کے کنارے ٹھیلہ بھی لگائے تو اسکے سامان تجارت کی قیمت چاندی کے نصاب کو پہنچ جاتی ہے، اگر سامان تجارت کی قیمت خود اس نصاب کو نہ پہنچے تو اسکے گھر پر موجود اٹا ڈالا ضرورت سے زائد اشیاء اس نصاب کو پورا کر دیتی ہیں اور اس پر قربانی لازم ہو جاتی ہے۔ اگر ایسا شخص لہنا آدھا یا کم از کم ایک تہائی سرمایہ قربانی کرنے کی خاطر فروخت کرے تو وہ دہہ کار و دہہ کرنے (ٹھیلہ لگانے) کیلئے اسکو قرض لینے کی بھی نوبت آسکتی ہے، جس میں حرج کا ہونا ظاہر ہے، حالانکہ حج جیسے قطعی فرض میں بھی اس بات کی رعایت کی جاتی ہے کہ ایک کار و دہی شخص جسکے ملکیت میں سامان تجارت کے علاوہ کوئی رقم نہ ہو، اس پر حج اس وقت فرض ہوتا ہے جبکہ اسکے پاس آنے جانے اور گھر پر بیوی بچوں کے نان و نفقہ کے علاوہ کم از کم اتنی رقم ہو کہ وہ اس آرزوہ اس رقم سے دہہ کار و دہہ کر سکے، جبکہ قربانی کا وہ جو بھی مختلف فیہ ہے، لہذا اس میں اس بات کی رعایت کئے بغیر قربانی کا واجب ہونا عمل نظر ہے۔

(۲) آجکل ایک تولہ سونے کی قیمت بھی چاندی کے مکمل نصاب سے اچھی خاصی زائد ہے (چاندی کے نصاب اسیالیس ہزار اور ایک تولہ سونا تقریباً تین ہزار کا ہے) لہذا اگر کوئی غریب عورت ایک آدھ تولہ سونے کا زیور بنائے، ساتھ ہی اسکے پاس قربانی کے دنوں میں کہیں سے سو دو سو روپے بھی آجائیں تو اس پر قربانی لازم ہو جاتی ہے، اگر قربانی کرنے کیلئے اس کے پاس رقم نہ ہو تو شرعاً اس پر اپنے زیور بیچ کر قربانی کرنا لازم ہوگا۔ ولھذہ الصورۃ ایست بناسۃ بل ہمی ما کنہ السؤل عنہما فی آیام الاضحیۃ۔

(۳)۔ کوئی شخص اپنی کسی پیش آنے والی ضرورت، مثلاً بچے کی ولادت وغیرہ کی خاطر اپنی سال بھر کی کمائی سے بچا بچا کر بڑی مشکل سے تیس چالیس ہزار روپے جمع کرے، اور درمیان میں قربانی کے دن آجائیں تو چاندی کے نصاب کے اعتبار سے اس پر قربانی لازم ہو جائے گی، اور اسکی اپنی ضرورت پوری نہ ہو سکے گی یا اسکو اپنی ضرورت پوری کرنے کیلئے کسی سے قرض لینا پڑے گا۔ سو فیہ من العرج ما لا یخفی۔

(۴)۔ کسی عیالدار شخص کی ماہانہ آمدنی پچیس تیس ہزار ہو جس میں سے چار پانچ ہزار روپے اسکے یوٹیلیٹی بلوں کی ادائیگی میں ہی خرچ ہو جاتے ہوں اور بقیہ رقم بڑی مشکل سے اسکے پانچ سات افرلہ پر مشتمل گھرانے کیلئے کافی ہوتی ہو، ایسے شخص کو اگر قریب عید سے دو تین دن پہلے تنخواہ ملے تو چاندی کے نصاب کے اعتبار سے اس پر قربانی لازم ہونے کا قوی امکان ہے، اگر وہ قربانی کر لیتا ہے تو بقیہ مہینے کی ضروریات کیلئے اسکو قرض وغیرہ لیکر گزارہ کرنا ہوگا۔ یہ اور اس طرح کی بہت سی مثالیں ہمارے معاشرے میں مل سکتی ہیں جس میں چاندی کے نصاب کے اعتبار سے قربانی لازم کرنے میں حرج لازم آتا ہے۔

خاصہ یہ کہ چاندی کی قیمت گھٹ جانے کی وجہ سے آجکل معاشرے کے بہت سے غریب افرلہ پر بھی قربانی لازم ہو جاتی ہے جس میں شدید حرج ہے جبکہ سونے کا نصاب فی تولد ۵۳ ہزار کے حساب سے ۳۹۷۵۰۰ بنتا ہے جس کے بدلے بیس بائیس مناسب بکرے آجاتے ہیں، جیسا کہ نبی کریم ﷺ کے زمانے میں بھی نصاب کے بدلے اتنے ہی بکرے آتے تھے، نیز یہ نصاب اتنا زیادہ بھی نہیں ہے کہ جس کی وجہ سے قربانی صرف زیادہ امیر لوگوں پر لازم ہو کر رہ جائے، لہذا قربانی کے معاملے میں چاندی کے بجائے سونے کے نصاب ہی کو مدد دینا چاہئے، جسکی فقہی تکمیف یہ ہو سکتی ہے کہ:

حنفیہ کے ظاہر الروایۃ میں کرنسی اور مال تجارت کی قیمت لگانے میں مالک کو اختیار دیا گیا ہے کہ وہ سونے یا چاندی میں سے جسکے اعتبار سے اپنی مال (کرنسی) کی قیمت لگانا چاہے لگا سکتا ہے، چنانچہ مبسوط میں ہے:

المسوط للسرحدی، دارالمعرفة - (۲ / ۱۹۱)



قال فی الكتاب ویقومها یوم حال الحول علیها إن شاء بالدرهم وإن شاء بالدينار
وعن أبي حنيفة - رحمه الله تعالى - فی الأمالی أنه یقومها بأنفع التقنین للفقراء
... وجه رواية الكتاب أن وجوب الزكاة فی عروض التجارة باعتبار ماليتها دون
أعبائها، والتقوم لمعرفة مقدار المالية والفقدان فی ذلك علی السواء فكان الخيار لى
صاحب المال یقومها بأیها شاء.

ہدایہ میں ہے:

الهدایة فی شرح بدایة المنتدی - (۱ / ۱۰۳)

ثم قال: " یقومها بما هو أنفع للمساکین " احتیاطاً لحق الفقراء قال رضی الله عنه

وهذا رواية عن أبي حنيفة رحمه الله وفي الأصل خبره لأن الثمنين في تقدير قسم الأشیاء هما سواء وتفسير الأنفع أن يقومها بما يبلغ نصابا.

بطلان میں ہے:

بدائع الصالح ، دارالکتب العلمیہ - (۲ / ۲۶)

وإذا كان تقدير النصاب من أموال التجارة بقيمتها من الذهب والفضة وهو أن تبلغ قيمتها مقدار نصاب من الذهب والفضة فلا بد من التفويت حتى يعرف مقدار النصاب ثم لماذا تقوم؟ ذكر القنوري في شرحه مختصر الكرخي أنه يقوم بأولى القبحتين من الدراهم والدينار حتى إذا بلغت بالتقوم بالدراهم نصابا ولم تبلغ بالدينار فومت بما تبلغ به النصاب. وكذا روي عن أبي حنيفة في الأمالي أنه يقومها بأضع الثمنين للفقراء..... وعند محمد يقومها بالنقد الغالب على كل حال وذكر في كتاب الزكاة أنه يقومها يوم حال الخول إن شاء بالدراهم وإن شاء بالدينار

بطلان میں ہے:

البحر الرائق ، دارالکتب الاسلامی - (۲ / ۲۴۶)

وأشار بقوله ورق أو ذهب إلى أنه غير إن شاء قومها بالفضة، وإن شاء بالذهب لأن الثمنين في تقدير قيم الأشیاء هما سواء، وفي النهاية لو كان تقويمه بأحد الثمنين يتم النصاب وبالأخر لا فإنه يقوم بما يتم به النصاب بالاتفاق اهـ. وفي الخلاصة أيضا ما يعيد الاتفاق على هذا وكل منهما مسموع فقد قال في الظهيرية رحل له عبد للتجارة إن قوم بالدراهم لا تحب فيه الزكاة، وإن قوم بالدينار تحب فقد أبي حنيفة يقوم بما تحب فيه الزكاة دعما لحاجة الفقير وسدا خلته، وقال أبو يوسف: يقوم بما اشترى فإن اشتراه بغير الثمنين يفسوم بالنقد الغالب اهـ.



تین اہل حق میں ہے:

تین الحقائق مع حاشیہ الشیخ المطبوعہ الکریمی الامیریہ - (۱ / ۲۷۹)

قال - رحمه الله - (وفي عروض التجارة بلغت نصاب ورق أو ذهب) يعني في عروض التجارة تحب ربع العشر إذا بلغت قيمتها من الذهب أو الفضة نصابا ويحبر فيهما الأنفع أيهما كان أنفع للمساكين... واعتبار الأنفع مستحب أبي حنيفة ومعناه يقوم بما يبلغ نصابا إن كان يبلغ بأحدهما ولا يبلغ بالأخر احتياطاً حتى الفقراء وفي الأصل خبره لأن الثمنين في تقدير قيم الأشیاء هما سواء

قنوں کی تائید خانیہ میں ہے:

القنوی التارخانیة ، الفصل الثالث في بيان زكاة عروض التجارة ، فاروقية (١٦٤/٣)
إذا وجب اعتبار المقدار بما يعتبر أيهما ؟ ذكر محمد رحمه الله أن لذلك فيه بالخيار ،
إن شاء قوم بالدراهم وإن شاء قوم بالدنانير ولم يملك فيه خلافا . وعن أبي حنيفة رحمه
الله أنه يقوم بما فيه إيجاب الزكاة حتى إذا بلغ بالتقويم بأحدهما نصابا ولم يبلغ بالآخر
قوم بما يبلغ نصابا ، وهو إحدى الروايتين عن محمد رحمه الله .

التبصر الفائق میں ہے:

النهر الفائق (١ / ٤٤١) :

والمذكور في الأصل أن المالك غير في تقويمها بأيهما شاء وعن الإمام في رواية
الوادع يقومها بالأضعف للفقراء وجعله الشارح مذهب الإمام .

تقریرات رافعی میں ہے:

التحرير المختار (تقریرات) للرافعي رحمه الله (٢ / ١٣٣)

وانظر السدي ... ذكر عن الرحمن حسن موقع قول الدرر "قوم بالأضعف
للفقراء" والذي في كافي السفي : ذكر في الأصل المالك بالخيار إن شاء قومها
بالدراهم وإن شاء قومها بالدنانير بلا ذكر خلاف لأنه مال احيح فيه إلى التقويم
بقوم بالذهب أو الفضة كضمان التلغات ، وعن أبي حنيفة أنه يقومها بأضعف
النفدين للفقراء احتياط حتى إذا بلغت بالتقويم بأحدهما نصابا ولم تبلغ بالآخر قوم
بما يبلغ نصابا وإن بلغ بكل منهما نصابا يقوم بما هو أروح وإن تساوى في الرواج
ينحيز المالك انتهى وكان المصنف اختار متابعة الأصل لأن ما فيه هو المذهب
ولعل الشارح أشار إلى التوفيق إذ هو التبعين حيث أمكن فما سلكه المصنف ليس
أحسن مما في الدرر إذ ما فيها رواية عن الإمام وعلى ما فعله الشارح لاخلاف في
الرواية تأمل .

اس "اختیار" کی تائید حضرت عمر رضی اللہ عنہ سے مروی ان چند آیتوں سے بھی ہوتی ہے جو سنن بیہقی، مصنف
عبدالرزاق اور مصنف ابن ابی شیبہ وغیرہ میں مروی ہیں، جس میں حضرت عمر رضی اللہ عنہ نے ایک تاجر کو زکوٰۃ ادا کرنے کی
تاکید کرتے ہوئے مطلق "تقویم" کا حکم دیا ہے۔ ان آیتوں میں چاندی، سونے یا نفع للفقراء کے ساتھ "تقویم" کے لازم
ہونے کوئی صراحت نہیں ہے۔

السنن الكبرى للبيهقي - (٤ / ٢٤٨)

عن أبي عمرو بن حماس، أن أباه قال: مررت بعمر بن الخطاب رضي الله عنه
وعلى عشي آدمة أحملها فقال عمر: "ألا تؤدي زكائك يا حماس؟" فقلت: بيا
أمير المؤمنين ما لي غير هذه التي على ظهري وأهبة في القرظ، فقال: "ذاك مال

تضع " . قال: فوضعتها بين يديه فحسبها فوجدت قد وجبت فيها الزكاة، فأخذ
 منها الزكاة لفظ حديث سفیان، وحديث جعفر بن عون مختصراً، فقال: كسان
 حماس بيع الأدم والجعاب، فقال له عمر رضي الله عنه: أذ زكاة مالك، فقال:
 إنما مالي جعاب وأدم، فقال فؤمه وأذ زكاته.

السنن الصغير للبيهقي - (٢ / ٥٧)

عن أبي عمرو بن حماس، قال: كان حماس يبيع الأدم والجعاب فقال له عمر: أذ زكاة مالك،
 قال: إنما مالي جعاب وأدم فقال: «فؤمه وأذ زكاته»

مصنف عبد الرزاق الصنعائي - (٤ / ٩٦)

عن حماس قال: مر علي عمر، فقال: «أذ زكاة مالك» قال: فقلت: مالي مال لركبه إلا لي
 الجعاب، والأدم قال: «فؤمه، وأذ زكاته»

بہر حال زکوٰۃ کے مسئلہ میں اگرچہ ظاہر الروایۃ کو چھوڑ کر نوادر کی روایت پر اکتیاطاً فتویٰ دیا جاتا ہے، لیکن قربانی
 کے مسئلہ میں اس پر فتویٰ دینا دو جہوں سے قابل غور ہے: (۱) فی زمانہ اس میں شدید حرج ہے۔ (۲) زکوٰۃ کے مسئلہ میں
 نوادر کی روایت پر فتویٰ دینے کی وجہ یہ تھی کہ زکوٰۃ کا مقصد ہی فقیر کی حاجت پوری کرنا ہے، اور چاندی کے نصاب پر زکوٰۃ لازم
 کرنا "نفع الفقراء" ہے تاہم قربانی کا مقصد فقرہ کی حاجت برآری نہیں ہے، اسلئے یہاں ظاہر الروایۃ کو چھوڑ کر نوادر کی
 "نفع الفقراء" والی روایت پر فتویٰ دینے کی کوئی درست توجیہ نظر نہیں آتی (بلکہ یہاں "نفع الفقراء" یہی معلوم ہوتا ہے کہ
 فقرا پر قربانی لازم نہ کی جائے) لہذا قربانی کے مسئلہ میں اس مسئلہ کی نوادر الروایۃ کے بجائے ظاہر الروایۃ پر ہی فتویٰ
 دیتے ہوئے یہ کہنا چاہئے کہ اگر کسی شخص کے پاس سونا یا چاندی کا مکمل نصاب نہ ہو بلکہ کرنسی اور مال تجارت وغیرہ ہو تو
 مالک کو اختیار ہو گا کہ وہ اپنی کرنسی اور مسلمان کی قیمت چاندی کے بجائے سونے سے لگائے اور اس کے پاس سونے کے
 نصاب کے برابر یہ اثبات ہوں تو چاندی کے نصاب کا اعتبار کرتے ہوئے اس پر قربانی کرنا لازم نہیں ہوگی۔ نسبتاً اگر وہ چاندی
 کے نصاب کا اعتبار کرتے ہوئے قربانی کر لے تو یہ زیادہ بہتر اور اکتیاط کے زیادہ قریب ہے۔



والله تعالى اعلم
 محمد علی اعظم
 محمد علی اعظم
 دارالافتاء جامعہ دارالعلوم کراچی
 ۱۹ ربیع الثانی ۱۴۳۶ھ
 ۲۱ رگست ۲۰۱۶ء

ماشاء اللہ یہ تحریر الطوبیخانہ بخت مسلمہ کے ہے،
 لیکن اسکے مرتب فقیر مفتوی مدینہ کے لے اور اس کے
 کہ دو سو سے پہلے اٹھارہ کی موافقت بھی حاصل
 کی جا۔

Handwritten signature and date: ۱۷-۱۱-۲۰۱۶



احقر بھی کس بلوچ کی تصدیق کرتا ہے اور خود شکر ہے
 کی سچ گواہی کے مطابق یہ جواز بہ غرض تصدیق ہے
 عہد و کرامت کی خدمت میں بھی ارسال کرویا جائے
 احقر و انور
 ۱۹

دستبریل فتویٰ مفتوی
 کے متعلق سے بلوچ فتویٰ
 جاری کرنے میں امت
 کہ آسانی ہے شکر ہے
 احقر شاہ محمد توسل علی
 ۱۹/۱۱/۲۰۱۶

المراد صحیح
 مجمع البیان صحیح
 مجمع البیان صحیح
 ۱۳۳۴ھ
 ۱۱/۱۱/۲۰۱۶
 ۱۹/۱۱/۲۰۱۶

